



MELLIEHA

## MINUTI

### KUNSILL LOKALI TAL-MELLIEHA

#### IS-SEBA' KUNSILL

#### SEDUTA NRU. 54

19 ta' April 2016

Minuti tas-seduta Nru. 54 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tlieta 19 ta' April 2016 fis-7.00pm.

#### PREŻENTI

Il-Kunsillieri kollha.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa direttament bl-internet.

#### TALBA

It-talba ntqalet mis-Sindku J. Buttigieg.

#### 1.0. Minuti

- 1.1. Il-Kunsill approva l-minuti tas-seduta Nru. 53 li saret fid-29 ta' Marzu 2016 mingħajr emendi u għalhekk ġew iffirmati mis-Sindku u mis-Segretarju Eżekuttiv. Kien hemm qbil ukoll li dawn għandhom jiġu ppubblikati fis-sit elettroniku <http://www.lc.gov.mt>

#### 2.0. Materji Mqajma mill-Minuti

##### 2.1.1. Sejha Nru. 8/2015 – Manutenzjoni u żamma ta' latrini pubbliċi (L/3/Vol II)

- 2.1.2. Is-Segretarju rrefera għall-minuta 4.4.1. tas-seduta ta' qabel u għibed l-attenzjoni għal kjarifika mogħtija mill-Bord ta' Revizjoni dwar Kuntratti Pubbliċi bid-data tad-19 ta' April 2016, fejn gie ċċarat li d-deċizjoni fir-rigward tal-appell li sar mill-offerent Paul Cardona kellha tkun bħal dik li ngħatat fil-konfront ta' l-offerent Absolute Cleaners Ltd, fis-sens li għandha ssir sejha għall-offerti mill-ġdid.

- 2.1.3. Il-Viċi Sindku C. Bartolo qal li għandha tittiehed din l-opportunita' sabiex xi skedi li kienu jiffurmaw parti mid-dokument tal-offerta jiġu ċċarati bil-ghan li jinftehem aktar malajr mill-offerenti, filwaqt li jiffaċilitaw il-proċess tal-evalwazzjoni li tiġi wara. Kompla jghid li s-sejha l-ġdida jeħtieġ li tispecifika l-ammont ta' sigħat u l-ispiza marbuta magħhom, filwaqt li b'mod separat ikun hemm somma oħra li tindika l-ammont illi l-offerent ikun mistenni jalloka fuq deterġenti, *fuel*, ecc. Is-Sur C. Bartolo qal li b'dan il-mod wiehed jassigura li jieħu servizz tajjeb u hekk ikun hemm distinzjoni aktar ċara bejn l-ispiza tas-sigħat tal-*attendants* u spejjeż oħra marbuta mas-servizz.

- 2.1.4. Il-Kunsill qabel li d-dokument tal-offerta jiġi modifikat f'dan is-sens.

### 2.2.1. **Kompetizzjoni tas-Snooker** (S/4/2/Vol III)

2.2.2. Il-Kunsillier H. Fenech irrefera għall-minuta 17.1. tas-seduta preċedenti u għarraf li saru kuntatti mal-*barman* tal-Imperial Band Club dwar l-attività tal-4 ta' Mejju 2016, li tinvolvi 20 plajer u 9 Kunsillieri. Huwa qal li dan lest joffri ikla bil-prezz ta' €10.00 kull persuna, inkluż ix-xorb.

2.2.3. Il-Kunsill approva l-ispiza u talab li tinħareġ *purchase order*.

### 2.3.1. **Espressjoni ta' interess dwar ir-restawr u l-kustodja tat-Torri l-Abjad** (A/6/7/1)

2.3.2. Is-Sindku rrefera għal żewġ laqgħat separati li saru fit-18 ta' April 2016 ma' delegazzjonijiet mis- Sustainable Built Environment Malta (SBEM), u mas-Socjetà Din l-Art Helwa (DLH). Is-Sur J. Buttigieg qal li flimkien miegħu attendew, il-Viċi Sindku C. Bartolo, is-Segretarju Eżekuttiv C. Debono, u l-Kunsillieri A. Brincat Stellini, J. Attard, E. Bartolo, J. Gauci.

2.3.3. Is-Sur J. Buttigieg fakkar li SBEM kienu rappreżentati mill-Periti Ruben Borg u Joseph Falzon li stqarrew li diġa kienu nvoluti fir-rijabilitazzjoni tal-bini fejn qabel kien hemm id-Deutsche Welle Radio Relay Station, li jinsab fl-inħawi ta' Xrobb l-Għaġin fil-limiti ta' Birżebbugia. Fil-laqgħa ġie spjegat li SBEM hija organizzazzjoni volontarja reġistrata bħala tali mal-Kummissjoni dwar l-Organizzazzjonijiet Volontarji, li tispeċjalizza fuq ir-riċerka dwar żvilupp sostenibbli, edukazzjoni u riċerka dwar bini sostenibbli. Għaldaqstant, il-proġett ta' Xrobb l-Għaġin kien jinvolvi l-holqien ta' ċentru għal dan it-tip ta' riċerka. Kien spjegat ukoll li huma għandhom l-intenzjoni li jwettqu proġett fuq l-istess linji fit-tramuntana ta' Malta u għalhekk huma nteressati fit-Torri l-Abjad. Il-ħsieb huwa li l-proġett jiġi mplimentat fuq medda ta' sentejn, permezz ta' self mill-bank, li jithallas lura permezz tad-dħul li jiġi ġġenerat mill-użu tal-bini, li possibilment ikun joffri wkoll akkomodazzjoni għal tip ta' turizmu nteressat fir-riċerka ekoloġika.

2.3.4. Il-preżentazzjoni tal-proposta mressqa minn DLH saret mill-Professur Luciano Mulè Stagno, mis-Sinjorina Maria Grazia Cassar u mis-Sur Ian Camilleri. Inghata profil tas-Socjetà li ilha mwaqqfa mil-1965 bl-iskop li tgħin lill-Gvern iħares il-wirt storiku u naturali li jeżisti fil-gzejjer Maltin. Tul dan il-perjodu DLH dahlet għar-responsabilità ta' 36 sit storiku li kienu mqassma hekk:

Fortifikazzjoni ta' żmien l-Ordni ta' San Ġwann	11
Beni tal-perjodu Brittaniku	3
Kappelli medjevali	5
Siti oħra ta' importanza nazzjonali	17

2.3.5. DLH hija nvoluta fl-amministrazzjoni tal-Proġett Foresta 2000, il-Park tal-Majjistral flimkien ma' entitajiet oħra bi shab mal-Gvern Ċentrali. Kien spjegat ukoll li s-Socjetà tara l-importanza tat-Torri l-Abjad bħala parti minn *heritage trail*, flimkien ma' siti storiċi li jinsabu fiż-żona tal-Aħrax (eż. It-Torri l-Aħmar, strutturi militari tal-Ordni ta' San Ġwann u ta' żmien l-Ingliżi), ekoloġija fuq l-art, kif ukoll dik marittima. Intqal ukoll li s-socjetà għadha kemm temmet proġett ta' restawr u attwalment tinsab f'pożizzjoni li tibda xi mpenn ieħor.

2.3.6. Membri tad-delegazzjoni spjegaw li proġett tat-tip tat-Torri l-Abjad jaraw li jimplementawh fuq medda ta' hames snin, filwaqt li l-użu tiegħu jibda qabel. Huwa smat li dan jiġi jiswa bejn €250,000 u €400,000 li jiġu ffinanzjati minn għotjiet, kif dejjem kienet il-prassi fil-każ tal-proġetti msemmija fil-minuta 2.3.4., aktar 'il fuq

2.3.7. Wara li l-Kunsill evalwa s-sottomissjonijiet miż-żewġ offerenti, kemm bil-kitba, kif ukoll verbali, kien hemm qbil unanimu li għandhom jitkomplew il-kuntatti ma' DLH, minhabba l-esperjenza vasta li għandhom, ir-reputazzjoni, kif ukoll il-viżjonijiet ċari li għandhom, kemm f'dik li hija implimentazzjoni, kif ukoll l-użu li jiġi wara. Fuq kollox, il-Kunsill ha in konsiderazzjoni li DLH m'humix ser jirrikorru għall-ebda self. Minkejja dan, il-Kunsill ma eskcludiex il-parteciġipazzjoni ta' xi entità oħra, inkluż SBEM sakemm ikun hemm kunsens minn naħa ta' DLH.

#### 2.4.1. **Revizjoni tal-bye-laws K.L.B.L. 37/2/2009 dwar attivitajiet fil-berah (B/5/Vol IV)**

2.4.2. Is-Sindku rrefera għall-minuta 2.4.1. tas-seduta ta' qabel u qal li t-test bil-Malti u l-Ingliż tal-bye-laws gie ppubblikat fis-sit elettroniku tal-Kunsill [www.mellieha.gov.mt](http://www.mellieha.gov.mt), filwaqt li saru avvizi f'erba' gurnali differenti, fejn thabbar li l-perjodu ta' konsultazzjoni jagħlaq fit-30 ta' April 2016.

2.4.3. Il-Kunsill innota l-azzjoni li ttiehdet.

#### 2.5.1. **PA 5833/09 - Estensjoni tal-Mellieha Holiday Centre (P/5/8/G)**

2.5.2. Is-Sindku aċċenna għall-applikazzjoni msemmija, li kienet tinvolvi t-tkabbir tal-kumpless bi 30 *unit* iehor, liema talba giet trattata mill-MEPA fl-10 ta' Marzu 2016. Is-Sur J. Buttigieg rrefera wkoll għal artiklu li deher fil-gazzetta "In-Nazzjon" tal-1 ta' April 2016, fejn gie allegat li minhabba ntervent li sar minnu waqt l-imsemmija laqgħa l-lokalità giet imcaħħda minn €10,000 bħala *Planning Gain*.

2.5.3. Is-Sindku stqarr li huwa jixtieq jirrijafferma dak li ntqal fi kjarifika li huwa bagħat lill-Kunsillieri kollha fit-2 ta' April 2016, fis-sens li dak inhar li ltaqa' il-Bord tal-MEPA biex jitrattata din l-applikazzjoni, kien għadhom ma dahlux fis-seħħ l-emendi fil-liġi li jirregolaw l-operat tal-Awtorità tal-Ippjanar u għalhekk huwa ma kienx jiffirma parti mill-bord, iżda kien mistieden jattendi peress li kienu saru rappreżentazzjonijiet mill-Kunsill dwar din l-applikazzjoni fi stadju aktar bikri.

2.5.4. Fost il-punti li kienu tqanqlu fil-korrispondenza li għaddiet, kien hemm il-*Planning Gain*, però ma ssemma fl-ebda komunikazzjoni, kemm dan kellu jkun. Kompla jgħid li fir-rapport tiegħu, id-Direttorat tal-Ippjanar irrakkomanda lill-Bord tal-MEPA illi l-applikazzjoni għandha tiġi approvata u li jkun hemm *Planning Gain* ta' €13,000. Is-Sur J. Buttigieg qal li mportanti wieħed jinnota li l-*Planning Gain* ma giex iffissat mill-Bord u lanqas ma' kien hemm xi ċifra ta' €25,000.

2.5.5. Is-Sur J. Buttigieg kompla jgħid li wieħed mill-membri tal-Bord talab li l-*Planning Gain* għandu jkun ta' €25,000, liema talba ma kisbitx l-appoġġ tal-membri l-oħra tal-Bord. Infatti membru iehor talab lid-Direttorat biex jispega l-formola li permezz tagħha waslu għall-figura ta' €13,000. Il-membri tal-Bord dehru sodisfatti bl-ispjegazzjoni li nghatat. Is-Sindku qal li l-istess membru li li ndika ċ-ċifra ta' €25,000, b'mod stramb ħafna, staqsa lill-direttament dwar x'jaħseb fuq din il-proposta. Is-Sindku wieġeb li huwa mhux kompetenti jgħid kemm kellha tkun is-somma u għaldaqstant kien lest joqgħod fuq li jgħidu l-uffiċjali tad-Direttorat tal-Ippjanar.

2.5.6. Fl-istess waqt huwa kkummenta li apparti l-*Planning Gain* impost mid-Direttorat, jeżisti spirtu ta' koperazzjoni bejn il-Kunsill Lokali u l-operaturi tal-Mellieha Holiday Centre f'dak li jirrigwarda l-organizzazzjoni tal-attivitajiet kulturali u popolari fil-lokalità, kif ukoll l-effett fuq l-impjiegi li jista' jhalli t-tkabbir mitlub. Fid-dawl ta' dan, is-Sindku ssuġġerixxa li s-somma għalinqas titla' għal €15,000. Sussegwentement sar l-intervent mis-Sur Martin Risgaard Buch Embark, il-*General Manager* tal-Kumpless Mellieha Holiday Centre, fejn tkellem dwar l-operat u l-hidma tal-Kumpanija u kemm ibenefikat l-lokalità permezz tal-hidma tagħhom fl-aħhar 35 sena li ilhom joperaw. Huwa appella biex ma jigix impost l-*Planning Gain* kif mitlub minn wieħed mill-membri tal-Bord.

2.5.7. Il-Kunsillier E. Bartolo qal li wara illi rievva n-nota tas-Sindku tat-2 ta' April 2016, kiseb kopja tal-minuti fejn giet trattata l-applikazzjoni PA 5833/09, biex jara x'gie rrapportat ufficijalment. Minn dak li nkiteb fil-minuti, kif ukoll mill-istqarrija tas-Sindku, jidher li l-ammont tal-*Planning Gain* ikun għadu fattur negozzjabbli fi stadju ta' applikazzjoni.

2.5.8. Is-Sindku għalaq billi għarraf li finalment il-Bord iddecieda li l-*Planning Gain* jizdied minn €13,000 għal €15,000. Is-Sindku kkummenta li l-membri tal-Bord setgħu mponew *Planning Gain* differenti minn dak propost mid-Direttorat, jew dak propost minnu, jew kif propost minn wieħed mill-membri tal-bord. Madankollu dejjem kienet il-prassi illi l-Kunsill ma jiffissax figuri fejn jidhol *Planning Gain* u dejjem mexa skont il-parametri ndikati mid-Direttorat tal-Ippjanar.

#### 2.6.1. **Parteċipazzjoni fuq il-Bord tal-Awtorità tal-Ippjanar (P/5/1/Vol IV)(H/3/1)**

2.6.2. Is-Sindku rrefera għal imejl datati 15 ta' April 2016, fejn l-Awtorità tal-Ippjanar stiednet rappreżentant mill-Kunsill sabiex jiehu sehem fid-diskussjoni dwar id-determinazzjoni tal-applikazzjoni PA 4811/15, li tinvolvi t-twaqqiegħ u bini mill-ġdid ta' parti mir-Ramla Bay Hotel.

Ser tiġi trattata wkoll l-applikazzjoni PA 4649/15 dwar l-iżvilupp ta' parti mill-barrieri fiż-żona Ta' Masrija. Is-Sur J. Buttigieg qal li ser issir laqgħa preparatorja fil-21 ta' April u oħra meta trid tittiehed deċiżjoni finali fit-28 ta' April 2016.

- 2.6.3. Dwar l-applikazzjoni PA 4649/15, is-Sindku ppropona li tinżamm il-linja addottata mill-Kunsill f'seduti preċedenti skont rappreżentazzjonijiet li diġa saru mal-Awtorità tal-Ippjanar.
- 2.6.4. Rigward it-talba PA 4811/15, il-Kunsillier E. Bartolo ppropona li l-ġholi tal-bini propost tar-Ramla Bay Hotel m'għandux jaqbeż dak eżistenti, filwaqt li kemm-il darba jkun impost *Planning Gain*, dan imur biex jiġu żviluppanti faċilitajiet ta' parkeġġ qrib l-istess lukanda.
- 2.6.5. Il-Kunsill qabel mal-proposti mressqa skont il-minuti 2.6.3. u 2.6.4. aktar 'il fuq.

### 2.7.1. Stedin lil-lokalitajiet ġemellati

(K/1/5/1/Vol III)(K/1/5/3/Vol II)(K/1/5/4/Vol II)(A/5/3/5/Vol V)(A/5/3/1/Vol XIV)

- 2.7.2. Is-Sindku rrefera għall-minuta 14.3. fil-minuti tas-seduta preċedenti u rrakkomanda li fl-okkażjoni ta' Jum il-Kunsill u fl-Iljieli Mellehin 2016 għandhom jiġu mistiedna żewġ rappreżentanti minn lokalitajiet li l-Kunsill ikkopera magħhom fil-passat, bħalma huma Aquaviva delle Fonti; Cugir, u Stara Pazova. Huwa qal li fil-każ tal-aħħar ikun xieraq li jiġi ffirmat ftehim ta' koperazzjoni fl-oqsma fejn jeżistu prospetti tajbin li din issejtn.
- 2.7.3. Is-Sindku ppropona wkoll li s-serata ta' Jum il-Kunsill tkun taħt il-patroċinju tal-Prim Ministru.
- 2.7.4. Il-Kunsill qabel mal-proposti mressqa.

### 3.0. Tqegħid ta' Karti

- Skeda ta' Infieq permezz tal-*Petty Cash* – 18/02/16 – 08/04/16;
- *Purchase Request Form* – 14/04/16;
- Skeda ta' pagamenti – 25/03/16 – 14/04/16;
- Skeda ta' korrispondenza li waslet;
- Skeda ta' korrispondenza li ntbagħtet;

### 4.0. Korrispondenza

#### 4.1.1. Aċċess bil-vetturi fl-imsaġar tal-Mizieb (T/6/1/Vol IV)

4.1.2. Saret referenza għal imejl datat 6 ta' April 2016, fejn l-Federazzjoni Kaċċaturi u Nassaba Konservazzjonisti talbu li jitwaħħlu disa' tabelli fejn kull xatba li hemm fl-inhawwi msemmija, bil-għan li ma jidhlux vetturi mhux awtorizzati.

4.1.3. Il-Kunsill approva t-talba.

#### 4.2.1. Bankina fi Triq il-Marfa (D/3/1/Vol IV)

4.2.2. Saret referenza għal ittra datata 16 ta' Marzu 2016, mibgħuta minn sidien ta' negozji li jinsabu f'numri 14, 15, 16, 17 u 18 fi Triq il-Marfa, qrib Dawret it-Tunnara. Dan sabiex ikunu jistgħu jagħmlu xogħlijiet li jinvolvu titjib, għas-spejjeż tagħhom.

4.2.3. Il-Kunsill kien tal-fehma li kemm-il darba jsiru xogħlijiet fuq il-bankina ndikata, dawn jsiru mill-Kunsill.

#### 4.3.1. Introduzzjoni ta' aktar *speed humps* fi Triq Tal-Prajjet (T/3/2/Vol XII)

4.3.2. Saret referenza għal ittra datata 24 ta' Marzu 2016 mibgħuta mis-Sur John Cini, fejn talab li ssir *speed hump* oħra qabel it-triq li twassal għar-raba tiegħu, minhabba l-periklu li jeżisti għas-sewwieqa li ma jkunux qed jaraw it-traffiku li jkun għaddej fi Triq tal-Prajjet, peress li hemm hitan tas-sejjeħ għoljin.

4.3.3. Il-Kunsill ha in konsiderazzjoni li Triq tal-Prajjet hija parti minn rotta tal-karozzi tal-linja, iżda fid-dawl ta' ċirkostanzi prevalenti, iddeċieda li għandha ssir rakkomandazzjoni lil Transport Malta sabiex jiġu ntrodotti *speed humps* qabel l-ewwel traversa mid-direzzjoni tat-triq tal-Wied ta' Rdum.

**4.4.1. Talba sabiex jintrama tower crane fi Triq il-Marlozz k/m Triq il-Barkazza (A/6/3/1/Vol 105)**

4.4.2. Inqrat ittra datata 14 ta' April 2016 mibgħuta minn Attard Brothers Co. Ltd, fejn talbu permess sabiex jarmaw tower crane fuq art li huma qegħdin jgħidu li hija privata u għalhekk qed tintalab l-eżenzjoni mill-ħlas tad-dritt dovut taħt l-Avviz Legali 119 tal-2002.

4.4.3. Qabel ikompli jikkonsidra l-eżenzjoni mitluba, il-Kunsill kien tal-fehma li għandha tingieb kopja tal-kuntratt, jew dokument uffiċjali illi jipprova li l-art hija privata.

**4.5.1. Kampanja ta' appoġġ (K/11)**

4.5.2. Saret referenza għal imejl datat 17 ta' Marzu 2016, fejn id-Dipartiment għall-Gvern Lokali stieden lill-Kunsill Lokali sabiex jappoġġjaw lil min ibagħti mill-Myalgic Encephalomyelitis / Chronic Fatigue Syndrome (ME/CFS) u Fibromyalgia (FM). Dawn it-tliet kundizzjonijiet huma simbolizzati bil-kuluri: ikħal; vjola; u aħdar, rispettivament. Għaldaqstant, il-Kunsill Lokali ġew imħajra jixgħelu xi bini pubbliku fil-lokalità tagħhom b'dawn il-kuluri.

4.5.3. Il-Viċi Sindku C. Bartolo ppropona li dan l-effett jista' jinholoq bil-floodlights li hemm mal-ġenb tal-knisja parrokkjali tal-Mellieħa.

4.5.4. Il-Kunsill qabel li għandu jiġi verifikat dwar jekk dan huwiex possibbli u l-ispiza marbuta miegħu.

**5.1. Talbiet għal Xiri ta' Servizzi u Materjal**

5.2. Ġiet imressqa Purchase Request Form datata 14 ta' April 2016.

5.3. Kien hemm qbil dwar il-ħruġ tal-purchase orders li fadal jinħarġu mill-items elenkati fl-imsemmija skeda.

**6.1. Talbiet għal Hlasijiet marbuta ma' Servizzi u Materjal**

6.2. Ġiet ipprezentata skeda ta' pagamenti li tkopri bejn il-25 ta' Marzu u l-14 ta' April 2016, kif ukoll skeda ta' infieq li sar permezz tal-petty cash bejn it-18 ta' Frar u t-8 ta' April 2016.

6.3. Il-Kunsillier E. Bartolo talab li jastjeni mid-deċizjoni fir-rigward tal-pagament bir-referenza 020-04-16 minħabba parentela li għandu mal-fornitur.

6.4. Il-Kunsill approva l-pagamenti kollha nklużi fiż-żewġ skedi.

6.5. Kien hemm qbil li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

**7.1. Sejhiet għall-offerti li għalqu fl-14 ta' April 2016**

(T/4/13/Vol XI) (K/6/5/3/Vol II)(K/6/3/Vol III)(P/4/17)(K/6/3/Vol III)

7.2. Is-Segretarju rrefera għall-iskeda tal-offerti li ntefġħu u li ġew mgħoddija lill-offerenti kollha, kif ukoll lill-Kunsillieri eżattament wara li għalqu fl-14 ta' April 2016. Is-Sur C. Debono qal ir-rispons għal dawn is-sejhiet kien kif jidher fl-iskeda t'hawn taħt:

Sejha 1/2016	Resurfacing ta' Toroq u Xogħlijiet Anċillari	Central Asphalt Ltd
		Dimbros Ltd
Sejha 2/2016	Contract Management – Resurfacing ta' Toroq u Xogħlijiet Anċillari	Perit Joseph Attard
		Perit Daniel Cordina
		Perit Anthony Bezzina
		Perit Dieter Falzon
		Perit Malcolm Gingell
Sejha 3/2016	Żamma u Manutenzjoni ta' Parki u Ġonna	Environmental Landscapes Consortium Ltd

Sejha 4/2016	Xogħol Infrastrutturali fi Triq Sant' Anna k/m Triq Ġorg Borg Olivier k/m Triq il-Mithna l- Qadima;	Central Asphalt Ltd Dimbros Ltd
Sejha 5/2016	Titjib fit-taraġ ta' Fuq fi Triq San Publiju	Central Asphalt Ltd
Sejha 6/2016	Żamma u Manutenzjoni ta' Qsari f' Misraħ il- Parroċċa, Misraħ iż-Żjara tal-Papa Ġwanni Pawlu II u Postijiet Ohra	Antoine Fenech

- 7.3. Billi mill-iskedi tal-offerti giet osservat li d-dokumentazzjoni sottomessa mill-offerent Dimbros Ltd ma kinitx kollha kemm hi dik mitluba fid-dokument tal-offerta, kien hemm qbil li s-sottomissjonijiet li saru fir-rigward tas-Sejhiet Nri. 1/2016 u 4/2016 għandhom jiġu studjati aktar fid-dettal mit-*Tender Adjudication Board* fl-laqgħa li giet appuntata għas-27 ta' April 2016.
- 7.4. Is-Sindku aċċenna li s-somma kkwotata fir-rigward tas-Sejha Nru. 5/2016, irriżultat diskrepanza sinifikanti meta mqabbla mal-estimi li tammonta għal €73,493. Huwa ppropona li jkun hemm rejalokazzjoni ta' fondi fl-Estimi mill-vot 7527 (Ġnien Pubbliku bejn Triq l-Etna, Mons. F. Xuereb; Għasel) għal vot 7518 (Tisbiħ tat-Turġien).
- 7.5. Kien hemm qbil li fis-seduta li jmiss għandha tittressaq mozzjoni dwar l-għoti tal-kuntratt fir-rigward tas-Sejhiet Nri. 2/2016; 3/2016; 5/2016; u 6/2016.

### **8.1. Intervisti lill-persuni b'diżabilità nteressati fil-Community Inclusive Employment Scheme mnedija mill-Korporazzjoni dwar l-Impjiegi u Tahriġ (E/3/6/Vol II)**

- 8.2. Is-Segretarju fakkar fl-interess li ntwerwa mill-Kunsill fl-iskema msemija. B'riżultat ta' dan, il-Korporazzjoni għall-Impjiegi u Tahriġ għaddiet lista ta' tliet persuni, li tnejn minnhom għaddeu il-*curriculum vita* tagħhom sabiex jiġu ntervistati.
- 8.3. Il-Kunsill iddeċieda li l-persuni nteressati għandhom jiġu ntervistati fit-3 ta' Mejju 2016 minn bord magħmul mis-Sindku J. Buttigieg, il-Viċi Sindku C. Bartolo, il-Kunsillieri A. Brincat Stellini, u E. Bartolo flimkien mas-Segretarju Eżekuttiv C. Debono.
- 9.1. **Thejjijiet għall-Mellieha Music Festival 2016 (A/5/3/1/Vol XIV)**
- 9.2. Is-Segretarju għarraf li d-Dipartiment għall-Gvern Lokali permezz ta' ittra datata 13 ta' April 2016 alloka €3,000 taht l-iskema dwar Attivitajiet Kulturali għal din l-attività.
- 9.3. Il-Viċi Sindku C. Bartolo ppropona li l-programm ikun jinkludi il-Wallace Pipe and Drums minhabba l-atmosfera sabiħa li johlqu. Huwa qal li l-ispiza nvoluta hija ta' €300.
- 9.4. Is-Sur C. Bartolo għarraf li saru kuntatti mal-Comune di Aquaviva delle Fonti, u rriżulta li jistgħu jibagħtu grupp ta' 25 mużiċist. Huwa qal li din il-proposta tinvolvi spiża konsiderevoli minhabba l-akkomodazzjoni u għalhekk mhix possibbli. Minkejja dan, għaddejjin kuntatti wkoll mal-municipalitá ta' Cugir fir-Rumanija sabiex jibagħtu grupp iżgħar. Dwar il-programm tal-Hadd, huwa ppropona li jkun hemm kuncert mill-grupp JAMM. Il-Viċi Sindku ssuġġerixxa li l-Quddiesa tal-Hadd tkun fit-8.30am minhabba li fl-10.00 am ikun hemm ohra tal-hin. Għaldaqstant il-programm rivedut ġie kif jidher hawn taht:

Hamis – 02/06/2016	• Tnedija tal-festival fil-Knisja tal-Manikata bil-partecipazzjoni ta' Catamici Chamber Choir minn Leicester fl-Ingilterra.
Ġimgħa – 03/06/2016	• Kuncert mill-Banda La Vittoria • Wallace Pipes and Drums
Sibt – 04/06/2016	• Kuncerti mill-Banda Imperial u Catamici Chamber Choir
Hadd – 05/06/2016	• Quddiesa fis-Santwarju animata mill-Kor tas-Santwarju

	<ul style="list-style-type: none"> <li>• <i>Brass Ensemble</i> tal-Orkestra Filarmonika Nazzjonali</li> <li>• Għaqda Korali u Orkestrali Maria Bambina - Mellieħa</li> <li>• Talent minn Cugir fir-Rumanija (għad irid jiġi kkonfermat)</li> <li>• Grupp JAMM</li> </ul>
--	--

**10.1. Użu tal-multi purpose court fil-Park tal-Familja (S/4/1/5)**

- 10.2. Is-Sindku għarraf li huwa qed jiġi avviċinat minn individwi sabiex jagħmlu użu mhux esklussiv mill-*court* fil-preżenza tal-kustodju. Is-Sur J. Buttigieg qal dan diġa jsir fir-rigward tal-korsa tal-atletika.
- 10.3. Il-Kunsillier H. Fenech qal li huwa ma jaqbilx ma' dan, għar-raġuni li fil-*court* hemm apparat li jekk ma jkunx imsakkar, wieħed faċilment jista' iwegġa miegħu. Huwa fakkar ukoll li apparti dan, l-istess apparat huwa proprjetà tal-Mellieħa Tritons. Kompla jgħid li biex il-*court* ikun jista' jintuża mill-pubbliku, l-apparat li hemm fiħ jehtieg li jitpoġġa f'genb u jissakkar.
- 10.4. Fid-dawl tal-punti mqajma fil-minuta 10.3. aktar 'il fuq, il-Kunsill kien tal-fehma li l-arranġamenti prevalenti għandhom jibqgħu fis-seħħ u ssir aktar evalwazzjoni tat-talba.

**11.1. Installazzjoni ta' bieb awtomatiku fl-uffiċċju tal-Kunsill (K/1/2/Vol IV)**

- 11.2. Is-Sindku għarraf li l-bieb imsemmi ġie nstallat fid-daħla ewlenija tal-uffiċċju amministrattiv. Billi dan huwa tal-ħġieġ, ippropona li ssir *sticker* bil-kelma "merħba" bl-lingwi differenti, bil-għan li ħġieġ ikun iktar viżibbli u anqas perikoluż.

- 11.3. Il-Kunsill laqa' il-proposta.

**12.1. Akkwist ta' materjal promozzjonali għall-Kunsill (P/4/5/Vol III)**

- 12.2. Is-Sindku ġibed l-attenzjoni li l-istokk tal-ktieb Mellieħa *Through the Tides of Time* spiċċa, kemm il-verżjoni llegata, kif ukoll il-*paperback*. Huwa qal li din kienet pubblikazzjoni mfittxija ħafna mill-kolletturi tal-Melitensia, kif ukoll utli sabiex jingħata b'mod kumplementari fl-okkażjonijiet li jinqalgħu minn żmien għal żmien. Għaldaqstant, huwa rakkomanda li għandha tiġi stampata edizzjoni riveduta ta' dan il-ktieb u tinstab persuna ntiza fl-istorja tal-Mellieħa, illi possibilmment ma jkollhiex pubblikazzjonijiet tagħha sabiex jikkordina din l-inizjattiva flimkien mal-Kunsilliera A. Brincat Stellini. Hawnhekk huwa rakkomanda lis-Sur Jeffrey Sammut bħala editur.
- 12.3. Is-Sur J. Buttigieg kompla jgħid li l-Kunsill huwa nieqes minn *mementos* u materjal promozzjonali iehor, bħalma huma *DVD's*, *banners*, *stationery*, u materjal stampat dwar il-lokalità għat-turisti.
- 12.4. Il-Kunsill qabel mal-proposti mressqa u talab li proposti mressqa jittieħdu in konsiderazzjoni fit-fassil tal-Estimi 2017.

**13.1. Lampa ġdida fi Triq ir-Rihan (E/1/3/Vol IV)**

- 13.2. Is-Sindku għarraf li huwa ġie avviċinat minn residenti fi triq imsemmija sabiex titwahhal lampa fit-triq imsemmija, peress li attwalment għad m'hemm xejn. Is-Sur J. Buttigieg qal li din it-talba hija ġustifikata u rakkomanda li tehel lampa fuq arblu *whip type* bħal kumplement taż-żona ta' Masrija.

- 13.3. Il-Kunsill qabel mal-proposta.

**14.1. Pubblikazzjoni ta' antoloġija ta' Anthony Fenech (P/3/5)**

- 14.2. Il-Kunsilliera A. Brincat Stellini għarrafet li attwalment għaddej it-tfassil u l-issettjar tal-ktieb imsemmi. Hija staqsiet dwar in-numru ta' kopji li għandhom jiġu stampati.
- 14.3. Wara li l-Kunsill ha in konsiderazzjoni n-natura ta' din il-pubblikazzjoni, iddeċieda li jistampa 200 kopja, illi 10 minnhom għandhom jingħataw lill-awtur.

**15.1. Jum il-Ktieb****(A/5/3/Vol XII)**

- 15.2. Il-Kunsilliera A. Brincat Stellini għarfet li l-avveniment imsemmi ser jiġi mfakkar fil-21 ta' April 2016 fis-Sala Prof. Godfrey Wettinger fl-Iskola Primarja, bejn it-9.30am u nofsinhar bil-sehem tal-Aġenzija tal-Litteriżmu li ser tibgħat tliet ambaxxaturi tagħha – David Azzopardi, Xandru Grech u Kim Dalli - biex janimaw l-attività. Is-Sinjura Brincat Stellini pproponiet ukoll li ssir sessjoni oħra ta' rakkont ta' stejjer lit-tfal nhar is-Sibt 23 ta' April 2016, bejn 10.00am u l-11.00am fis-sala msemmija.
- 15.3. Il-Kunsill approva l-inizjattivi proposti.

**AĠĠORNAMENT**

Is-seduta spicċat fl-10.15pm u giet aġġornata għal nhar it-Tlieta, 3 ta' Mejju 2016 fis-7.00 pm.

John Buttigieg  
**Sindku**

Carmel Debono  
**Segretarju Eżekuttiv**